

જયાં સુધી 'દાદા' જાતે



જયાં સુધી 'દાદા' જાતે હોય ત્યાં સુધી છે સ્થૂળ તે,
પ્રત્યક્ષ ન હોય ત્યારે પોતે જવાનું સૂક્ષ્મેં.

પ્રયોગી ભિન્ન તેથી સૂક્ષ્મતર જવું પ્રયોગે,
અંતિમ ભૂલ કહી રહી ગોતી લ્યો સૂક્ષ્મતમ મેં.
પરમાત્મયોગ મળિયો તેમાં થવાનું સ્થિરે,
ગમ્મે તે ભોગે રહેવું છે 'જ્ઞાન'માં સ્વ-ધ્યેયે.

પરમાત્મરૂપ પ્રાપ્તક 'વિજ્ઞાન' જ્ઞાનધન છે,
કૃપા વધે છે "જ્ઞાની" રીઝતાં પરમ વિનયે.
સંસારી સર્વ રામાયણ પૂર્ણ થાય અંતે,
મહાભારતેય પૂર્ણમ્ શ્રી કૃષ્ણ જો વિજયતે.

છેલ્લો વિકલ્પ જીતે ભગવાન છે જે પક્ષે,
વૃત્તિ સ્વભાવરમણે નિજધાર પ્રાપ્ત ઉલ્લસે.
જયાં સુધી 'દાદા' સન્મુખ આસ્વાદ મોક્ષ સ્થૂળ તે,
પંચાજ્ઞા એ જ "જ્ઞાની પુરુષ" છે પ્રત્યક્ષે.

એમાં જ વર્તી રહેતાં સીઝી ઉપલબ્ધ સ્વયંમે,
કેવળ અમૂર્ત 'જ્ઞાન' જ સર્વાંગ શુદ્ધ મૂળ છે.
આત્માસ્વરૂપે જીવતાં છેલ્લી દશા જ વર્તે,
અંતિમ શ્વાસ છૂટતાં નિર્વાણી દ્વાર ખૂલતે.

